



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۰۱



امیرگران

## ایا د پاکستان د پوځ د ستردرستیز د قرارگاه (GHQ)

### او استخباراتو ترهگریز دوکتورین تر کانادا ورسیدل؟

په بلوچستان کې مدافع وکیل صادق رئیساني ایډوکیت او د BNM (بلوچستان نیشنل موومنټ) سکرټر جنرال ډاکټر مراد بلوچ د یوې اعلامیې په ترڅ کې وویل چې په تورنتو کانادا او سرتاسري نړۍ کې د بلوچانو د ازادې بڅبونکې غورځنګ د مبارزینو او د بشري حقونو د مدافعینو او فعالانو، له هغې جملې په تورنتو کې د ارواښادې کریمه بلوچ جبري ټنټونه او ترور د پاکستاني پوځي استبلشمنټ او استخباراتي کړيو د ترهگریز دوکتورین او دسیسویوه برخه ده، د پاکستان دولتي استخباراتي ادارې په هرځای او هره ممکنه وسیله چې کېږي د بلوڅانو، پښتنو او نورو بشري حقونو د مدافعینو د ازادۍ او حق غوښتنې اواز خاموشه کړي، ۳۷ کلنه کریمه بلوچ داسې یوې کورنۍ ته منسوبه وه چې د بلوچستان د ازادې بڅبونکې غورځنګ لپاره ئې په سرښندنه قربانۍ ورکړې، د ارواښادې کریمه بلوچ وحشیانه ترور اوس د کانادا د حکومت او امنیتي ادارو لپاره یو ګواښ (چلینج) ده، د بلوڅانو او نړۍ مدني او د بشري حقونو بنسټونه جدي غوښتنه لري چې د دغې زړه بگنونکې تروریستي پېښې په اړوند بلوچ قام ته په شفافه او بې طرفه توګه حقایق روښانه او مسؤلین ئې رسوا او مجازات شي،

د بلوچستان د ازادۍ ملي غورځنګ د نړۍ د بشري حقونو او مدني بنسټونو له ادارو څخه په کلکه غوښتنه کوي چې هغه ترهګري ادارې او د دوي اجنټان چې په تورنتو کې د کریمه بلوچ، په سویدن - ستاکهلم کې د ژورنالېست ساجدحسین بلوچ چې پروسرکال ترور شوي او په قندهار کې د گل بهار بگتې او د هغه د زوي مرادعلي بگتې په تروریستي پېښو کې لاس لري افشاء او د قانون له مخې مجازات شي، همدا ډول په کانادا او نوره نړۍ کې د پاکستان د پوځي - ملکي حاکم اشرفیت مخالف ګروپونه، ډلي، د بشري او مدني حقوقو فعالان او مدافعین له هغې جملې، بلوچ نیشنل موومنټ BNM، بلوچستان ملي ګوند کانادا، نړیوال سینده کانګریس کانادا، پښتون کونسل کانادا او PTM یا پښتون ژغورنې د مدني خوځښت کمیټه کانادا په یوه ګډه اعلامیه کې د ارواښادې کریمه بلوچ ترور غندلي او د حادثې په اړوند ئې د کانادا له حکومت او امنیتي سکتور څخه د شفافو او بې پرې هڅو او تحقیقاتو غوښتنه کړې، د بلوچستان د تعلیمینو د اتحادیې ازاد، استازي وویل، کریمه بلوچ چې د نوموړي اتحادیې BSO پخوانۍ مشره او هم د بلوچستان د ملي غورځنګ د رهبرۍ مخکښه وه، د کانادا د تورنتو په ښار کې د نوموړي جبري ټنټونه او ترور د نړیوالو استخباراتي او امنیتي شبکو او هم د بشري حقوقو د دفاع د دعویدارو په خوله د توپانچې فیر او حمله ده، هغه زیاتوي چې په پاکستان او د بلوچستان په ایالت کې سیاسي، مدني او د بشري حقونو فعالان د پاکستان د پوځ، استخباراتي کړيو، ددوي د اجيرو ملیشو او په دوي پوري تړلي توندلاري او افراطي مذهبي ډلګيو د ظلم، جبري ټنټونو او هدفی وژنو له امله اروپا، امریکا او نورو هیوادو ته جبراً مهاجر کېږي ولي له بده مرغه هلته هم په امن کې نه دي، کریمه بلوچ هم په ۲۰۱۵ م کال د خپل غورځنګ د رئیسې په توګه د مشورې له مخې نړیوالو قانوني، حقوقي ادارو او د ملګرو ملتو سازمان ته د پاکستان د دولتي او پوځي استبلشمنټ د ظلم او ضدبشري اعمالو د افشاء او لوڅولو په منظور کانادا ته مهاجره شوي وه، هغه په خپلو هلوڅلو او فعالیتونو کې ډیره فعاله، کامیابه او د زړه وړتیا یوه بیلګه وه، د بلوچستان د ازادۍ د مبارزې غورځنګ د ارواښادې کریمه بلوچ چې په نړۍ کې د BBC لخوا د 100 سلو بانفوذو ښځو په کتار کې انتخاب شوي وه د شهادت له امله 40 څلوېښت ورځې ماتم اعلان کړي، د یادولو وړ ده چې د ارواښادې کریمه بلوچ کورنۍ، او د BNM تحریک په کانادا کې د پاکستان د هاي کمشنریت (سفارت) پریس ریلیز او د هغو غوښتنو او توضیحاتو په هکله چې د تروریستي حادثې له امله ئې د کانادا له امنیتي چارواکو غوښتنې په سختو الفاظو رد کړي او زیاته

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په خبر و لولئ

کړي ئي ده چي د پاکستان د سفارت رپوټ او د تحقیقاتو غوښتنه د دغه جنایت او جرم د پـــــــتـــــــولو لپاره هڅي او کوشش ده ، د غورځنگ په توضیحي څرگندونو کي د کاناډا د پولیسو دا ادعا چي ( داسي شواهد مو پیدا نکړل چي څرگنده کړي کریمه بلوچ د بل چا لخوا وژل شوي وي ) هم رد کړل او وائي چي کریمي بلوچ ته به روزانه بنکنځلي او توهین کیده ، دا له هیچا پټه نه ده چي د پاکستان په زرگونو پخواني متقاعد افسران او پوځ ته وفاداره ډلگۍ او ملیشي په کاناډا کي مېنښتي دي ، باید زیاته شي چي د بلوچانو ، پښتنو او نورو قومونو لخوا کوم چي د پاکستان د پوځي او استخباراتي ادارو تر ستم او ظلم لاندې د مشقت ، ویري او د سختو ستونزو په تیروولو ژوند تیروي د پاکستان په داخل او خارج کي د جبري تښتونو ، هدفي وژنو او نورو بشري او مدني حقونو ضد فعالیتونو له امله مظاهري او لاریونونه کوي ، د PTM د رهبرۍ د مخکښ علي وزیر چي د پارلمان مصونیت هم لري لاسونه په ځنځیرو تړل او لسگونو زره جبراً تښتول شويو بندیانو د خلاصون او د نورو انساني او قانوني غوښتنو د حاصلولو لپاره په داخل او د نړۍ په گوټ گوټ کي د پ ت ام د غرو او خواخوږو مسالمت امیزه مبارزي جاري دي او دوام به ولري ، همدابول په بلوچستان او د نړۍ په نورو ښارو کي د کریمه بلوچ مبارزو ته د درنښت په خاطر د بلوچ مبارزینو لخوا انلاین او حضوري جلسي ادامه لري د بلوچستان د مرکز کوټي او نورو ښارو کي هم د بلوچستان د بنځو د اتحادني BWA لخوا پراخي مظاهري شوي او د یوي اعلاميې په نشر کولو سره ئي کریمي بلوچ ته د دعا او درناوي ترڅنگ د نوموړي قتل د متمدني نړۍ قتل یاد کړي او زیاتوي چي هغي د نیو نیروالو قوانینو په چوکاټ کي د بلوچستان په ملي تحریک کي فعاله برخه واخیسته او د دغه ایالت بنځینه ئي په سیاسي لحاظ متحدي کړي ، دوي د پاکستان په څارگرو او امنیتي شبکو ملامتي واچوله چي د دوي کورونه ئي تر نظارت لاندې نیولي او د ټولو مدني ، دموکراتیکو او نړیوالو قوانینو خلاف نه یواځي د دوي کورونه تلاشي کوي ، بلکه په پاکستان او د نړۍ په نورو ښارو کي د هغوي د ځورونو ، هدفي وژنو دسیسې او پلانونه جوړوي چي بېلکي ئي له هیچا پټي نه دي او د متقاعدو جنرالانو حمیدگل ، مشرف ، ضیاءالحق او په لسگونو نورو جنرالانو ، دولتي لوړ پوړو چارواکو ، سیاست پوهانو او مذهبي توندلارو او جگره مارو اشخاصو په مصاحبو ، ویډیو کلیپونو او ډله ایزو رسنیو کي د لیدلو او مطالعي لپاره موجودي دي ، دلته یوه مثال ته اشاره کوم ،

په 2008 م کال د بلوچستان ایالت یوه روڼ اندي او د بشري حقونو فعال ، ډاکتر عارف بارکزي د " بلوچستان سیاست او سوسیالیزم " تر عنوان لاندې یو کتاب ولیکه چي وروسته د Barakzai 's Papers په نامه ئي شهرت پیدا کړ ، د کتاب مؤلف د پاکستان د پوځي - ملکي بیروکراسۍ په ترهگریزو پالیسیو او نظریو ( Narrative ) د سخت انتقاد له امله په کراچي کي د استخباراتي شبکو او د دوي د ډیپټه سکواد د مذهبي ډلگيو لخوا لومړي تعقیب او بیا د کراچي د لیاري په سیمه کي ترور کړي شو ، په کتاب کي دا حقیقت ډاگیزه شوي وو چي د پاکستان د پوځي استبشمنټ او استخباراتي ادارو د خپلو پالیسیو له مخي په داخل او له پاکستان څخه بهر د دولتي پالیسیو مخالفین ، سیاسي ، مدني او د خپلو طبیعي او بشري حقونو فعالان او مدافعین تعقیب او د ترور پلانونه ئي جوړوي، لکه په کراچي ، سویډن ، افغانستان او کاناډا کي ، د پخواني دیکتاتور پرویز مشرف یو ویډیو کلیپ ما لیدلي چي د پاکستان د یوه شخصي تلویزیون له چلوونکي وجاهت S خان سره په خپله مصاحبه کي په خندا او تمسخر وائي چي ( پاکستان هم د نورو هیوادو په څیر خپل مخالفین په بهر کي په قتل رسولاي شي بیا ئي هیڅوک هم په اثبات نه شي رسولاي چي مسؤل څوک دي ؟ ) همدا ډول د ISI پخواني رئیس جنرال حمیدگل په یوه مصاحبه کي وائي چي جنرال ضیاء الحق امریکا ته د سفر پر مهال یوه پاکستاني ژورنالیست ته وویل چي په ټوله نړۍ کي د آی اس آی اجنټان له هغي جملې 2000 ئي په امریکا کي استخدام شوي ، له ځکه هم دا سوال له هرچا سره باید ځواب شوي وي چي د پاکستان د پوځ د عمومي قرارگاه GHQ او د دوي د استخباراتي کړیو ترهگریز دوکتورین افغانستان ، سویډن ، کاناډا او نورو هیوادو ته رسیدلي ، امیرگران .